




Hidma matul is-sena



Statwa ġdida tal-Bambina għall-manifestazzjoni tat-tfal

Fl-2018 saret għall-ewwel darba d-dimostrazzjoni bl-istatwa ċkejkna tal-Bambina għat-tfal kollha tal-parroċċa. Dakinhar kienet intużat l-istatwa tal-Bambina li tintrama fuq l-istatwa ta' Malta Rebbieha fil-pjazza fil-jiem tal-festa. Wara hidma mill-Kumitat Festi Esterni, fis-sena 2019 iżżanznet statwa ġdida tal-Bambina sabiex tibda tintuża għal din id-dimostrazzjoni li ssir fil-jiem ta' qabel il-festa. Ix-xogħol fuq din l-istatwa sar mill-artist Manuel Farrugia. Charles Zarb hadem għaliha bradella tal-injam sabiex fuqha titpoġġa din l-istatwa u tkun tista' tingarr mit-tfal.



Apparat u armar għall-knisja


Fis-sena 2020 ġiet irrestawrata l-hames linfa tal-kristall mis-sett li jintramaw fin-navi tal-korsija fil-jiem tal-festa. B'hekk, għall-festa tas-sena l-oħra, wiehed seta' jinnota li l-linif il-kbar armati fil-knisja, issa kienu qed jergġhu jtgawdew fl-aqwa tagħhom u b'dehra isbah. Minbarra t-tindif u l-bdil tal-kristall fejn mehtieg, u xi modifikazzjonijiet fid-disinn

tal-linfa, sar ukoll tibdil tad-dawl u l-bozoz użati. Dan ix-xogħol sar b'reqqa minn Marcus Mifsud. Nirringrazzjaw lil Ġuża Delia u Maria Fenech (tal-Linja) u lil dawk kollha li għenu f'dan il-proġett bidonazzjonijiet tagħhom.



Għall-festa tas-sena l-oħra sar ukoll tindif fuq sett brazzi li jintramaw fuq is-sedji tal-kor fil-jiem tal-festa. Minbarra li l-globi tal-ħġieġ tagħhom kienu fi stat hażin – b'diversi minnhom imkissrin jew imxellfin u oħrajn mibdulini u ma jaqblux mas-sett – il-wires u s-sistema tad-dawl tagħhom kienu antiki hafna. Għalhekk, inxtraw sett globi ġodda, simili hafna għal dawk eżistenti, ġie mnaddaf il-metall tal-brazzi u ġew mghoddija wires ġodda. Nirringrazzjaw lil Frans Muscat li ha hsieb jagħmel dan ix-xogħol.

Sar ukoll it-tindif ta' sett gandlieri tar-ram li se jibdeu jintramaw fuq l-altar maġġur fi żminijiet speċjali ta' thejji għall-festi importanti, primarjament l-Avvent, ir-Randan u matul il-ġimghat li fihom jiġu ċċelebrati d-disa' Sibtijiet tal-Bambina. Nirringrazzjaw lill-benefattur li hallas għal dan ix-xogħol.





Fi żmien l-Avvent u l-Milied u fi żmien ir-Randan u l-Ghid qed jerġa' jibda jiġi armat it-tużell. Fl-imghoddi dan kien ikun armat is-sena kollha, imbagħad tinbidel jew tiżdied miegħu xi skultura u dekorazzjoni oħra għall-festa ta' Marija Bambina. Il-kulur tad-drapp tat-tużell jinbidel skont iż-żmien liturġiku li nkunu fih. Matul din is-sena nxtara u nhiet drapp ġdid ta' lewn abjad, il-kulur liturġiku użat fi żmien il-Milied u l-Ghid. Nirringrazzjaw lill-benefattur li hallas għal dan id-drapp. Nirringrazzjaw ukoll lil Anna Bellia li għamlet ix-xogħol ta' hjata.





Restawr tal-pittura titolari

Matul din l-aħhar sena sar ukoll ir-restawr tal-pittura titolari, li tirrappreżenta t-twelid tal-Madonna. Ghalkemm minn dejjem jinghad li x-xoghol kien skola tal-Preti, kien il-Professor Keith Sciberras li attribwixxa din il-pittura lil Giuseppe d’Arena, liema xoghol sar madwar l-1705. Ix-xoghol ta’ restawr fuq din il-pittura sar minn Luca Antonio Gatt mill-kumpanija REVAMP. Dan ir-restawr se jkun inawgurat fis-27 t’Awwissu, fejn is-Sur Gatt se jkun qed jagħmel ukoll taħdita dwar il-proċess u x-xoghol li dan ir-restawr kien jinvolvi. Nirringrazzjaw lill-benefattur li hallas għal dan il-proġett.



Restawr u manutenzjoni tal-arloġġ tal-kampnar

Matul din is-sena wkoll beda xoghol ta’ tiswija u restawr fuq l-arloġġ tal-knisja. Ix-xoghol huwa maqsum fi tliet sezzjonijiet: il-magna tal-arloġġ innifsu, il-makkinarju u l-istruttura tal-imrietael biex idoqq l-arloġġ u l-wiċċ u l-minutieri tal-kwadrant tal-faċċata tal-knisja. Minhabba li dan l-arloġġ huwa tas-seklu 18, fil-magna mhux qed jintuza welding ta’ żmienna, imma qiegħda tintuza teknika ta’ irbattitura kif kien isir fiż-żmien meta sar l-arloġġ. Dan jiehu hafna żmien biex isir iżda t-tiswija tkun qed issir kif suppost fuq arloġġ antik bħal dan. Qed jinbidlu l-ingranaggi tal-magna li ttieklu maż-żmien u qiegħda tiġi mnaddfa minn żjut u żebġha li mhix originali. Il-bdil ta’ xi affarijiet li huma mikulin fil-magna qegħdin jinbidlu bl-istess materjali. L-imrietael tal-arloġġ ta’ hdejn il-qniepen, maż-żmien, saddew u ttieklu xi partijiet minnhom. Dawn qed jissewew u ha jkollhom gonot godda biex ikunu hfief biex jindaqqu mill-arloġġ. L-istruttura tal-imrietael qed tiġi msewwija fejn mehtieg u mogħtija kisjiet li jipproteġu mill-elementi. Dan ix-xoghol qed isir minn Stephen Zammit u r-restawr tal-minutieri u l-kwadrant qed isir minn Joseph Aquilina.



Restawr tal-kor tal-knisja

Matul ix-xhur li għaddew tkompla wkoll ir-restawr fil-kor tal-Kollegġjata mill-kumpanija CREAID. Wara x-xoghol li sar fin-naha ta’ fuq – l-apside – il-hidma tkomplet fuq in-naha t’isfel, fejn il-hsara kkawżata mill-umdità u l-melh fil-ġebbla kienet evidenti hafna. Matul dan il-proċess saru bosta studji u provi sabiex intgħazel it-trattament l-aktar xieraq fiċ-ċirkostanzi li indirizza l-hsarat imsemmija. Issa li l-hitan taz-zukklaturi tlestew miż-żebġha, qed jiġu osservati mill-qrib għal kif qed jirreagixxu għat-trattament magħżul. Bit-tlestija ta’ din il-parti tal-kor tal-knisja, il-hsieb huwa li l-proġett ikompli bir-restawr tal-altar tal-kor u bir-restawr tas-sedji.





Programm tal-Festa fil-Kollegġjata tan-Naxxar 2021

Manutenzjoni fuq l-irham tal-art

Fil-bidu ta' din is-sena giet żviluppata hsara f'parti żghira mill-paviment tal-irham fil-korsija. Din kienet ikkawżata minn ilma li kien qed jidhol taht l-irham, b'konsegwenza li l-istess irham niżel. Meta nqala' l-irham, instab li tahtu kien hemm biss ftit tajn u hamrija. Ghalhekk, inhass il-bżonn li jitpoġġa bricks u jinghata l-konkos biex l-irham jerga' jitpoġġa fuq bażi iktar stabbli. Nirringrazzjaw lil Carmel Cachia u lill-volontiera li ghamlu dan ix-xoghol.

Rinovazzjoni tal-Mużew Parrokkjali


Nhar it-23 ta' April 2021 gie ffirmat ftehim bejn l-Awtorità Maltija ghat-Turiżmu u l-Ghaqda Kulturali Wirt Naxxari, li bih l-għaqda msemmija ser tircievi somma flus biex jiġi modernizzat il-Mużew Parrokkjali. L-Għaqda dahlet għal dan il-ftehim billi kienet qabel dahlet fi ftehim mal-Arcipriet li tibda tiehu hsieb il-Mużew. Il-Mużew Parrokkjali ser jiehu dehra aktar professjonali fejn l-esibiti jkunu jistgħu jitgawdew ahjar. Bil-ftehim mal-Ministeru, l-Għaqda ntrabtet li tibda tiftah il-Mużew regolarment.

Hidma fl-Arkivju Parrokkjali

Membri tal-Għaqda Kulturali Wirt Naxxari ilhom minn Ottubru tal-2020 jikkatalogaw il-manuskritti kollha li hemm fl-Arkivju Parrokkjali. Dan ifisser li kull manuskritt, dokument sfuż jew volum shih, jiġi kkatalogat skont il-kontenut tiegħu. Id-dokumenti huma kollha merfughin f'kaxxi apposta. Imbagħad f'Diċembru 2020 sar ftehim mal-Malta Study Centre ta' Hill Museum and Manuscript Library, Minnesota, USA, fejn dawn aċċettaw li jiffotografaw dawn id-dokumenti biex ikollna kopji diġitali fuq il-computer. Dan kien proġett li ha sitt xhur shah u issa nistennew li fi ftit xhur ohra wiehed ikun jista' jaċċessa u jara l-materjal kollu minn fuq l-internet.



Ritratt meħud mill-paġna ta' Facebook
Għaqda Kulturali Wirt Naxxar



Restawr tal-bini tal-knisja minn barra

Fix-xhur li ghaddew tkompla r-restawr fuq il-bini tal-knisja. Wara li tlestiet l-ewwel fażi tal-proġett, bir-restawr tal-faċċata tal-knisja (mill-frontispizju 'l isfel), ix-xoghol tkompla fuq il-koppla tal-knisja. Minbarra t-tindif u r-restawr fuq il-ġebbla, sar ix-xoghol meħtieġ biex titwaqqaf l-infiltrazzjoni tal-ilma li kienet qed tikkawża bosta hsarat. Wara li tlesta x-xoghol fuq il-koppla, il-proġett għadda għat-tielet fażi tiegħu li tinvolvi r-restawr tal-kampnari u l-istatwi l-kbar ta' fuq il-frontispizju li jirrappreżentaw il-Fidi, it-Tama u l-Imħabba.





Restawr tal-istatwa tal-Madonna tal-Karmnu fil-pjazza

Qed isir xoghol ta' restawr fuq l-istatwa tal-Madonna tal-Karmnu li tinsab fil-pjazza. Din l-istatwa, li hija proprjetà tal-parroċċa tan-Naxxar, turi lill-Madonna b'Gesù Bambin fl-id ix-xellugija, filwaqt li bl-id il-leminija tidher qed turi u tipprezenta l-Labtu tal-Karmnu. Ix-xoghol, li qed isir mill-kumpanija CREAID, jinvolti studji xjentifiċi, it-tindif u r-restawr kemm tal-istatwa kif ukoll tal-pedestall, ilkoll maħdumin fil-gebla. Il-hsara hija estensiva. Huma bosta t-tiswijiet tal-passat, li whud minnhom saru saħansitra bil-konkos. Dawn qed jitnehhew bil-galbu biex jinkixef dak li fadal mill-qafas oriġinali. Fejn mehtieg, il-gebla li fil-pedestall tilfet is-saħħa strutturali tagħha, qed tinbidel ma' gebla ġdida b'lavur magħmul biex jaqbel ma' dak eżistenti.

NAXXAR **SAN GWANN** **LIXJA** **ATTARD**

San Luigi
CHILDCARE CENTRE

Quality care for every child

San Luigi child care centre is a family run business. Being parents ourselves, we know how difficult it can be to be in employment and making sure that your children are being well taken care of at the same time.

Our centre is furnished with high quality child care equipment, and we adhere to all the health and safety requirements. You shouldn't have to worry about the safety of your child, as we make it our highest priority. Our secure building contains cameras in every room. All our staff members are certified in paediatric first aid.

Contact us for more information

134, Lelli Falzon Street, Naxxar Salvu Gatt Street, San Gwann, tel-Għarġhar Annibale Preca Street, H'Attard

7978 2831 | sanluigichildcare@gmail.com Find us on

